



जयपुर विद्युत वितरण निगम लिमिटेड

(जन-सम्पर्क अनुभाग)

(प्रेस विज्ञप्ति)

नौ माह में ही लक्ष्य से अधिक कृषि कनेक्शन जारी चालीस हजार पांच सौ से अधिक किसान लाभान्वित

जयपुर, 24 दिसम्बर। राज्य सरकार द्वारा किसानों को कृषि कनेक्शन दिए जाने की घोषणा के अनुसार विद्युत वितरण निगमों द्वारा चालू वित वर्ष के प्रथम 9 माह में ही निर्धारित लक्ष्य से भी अधिक कृषि कनेक्शन जारी कर 40506 किसानों को लाभान्वित किया गया है। इसके साथ ही किसानों को रबी की फसल के लिए अक्टूबर माह से लगातार निर्धारित चार ब्लॉक में निर्बाध बिजली की आपूर्ति भी की जा रही है।

ऊर्जा राज्य मंत्री श्री पुष्पेन्द्र सिंह ने बताया कि प्रदेश के किसानों को रबी की फसल में लाभ मिल सके इसके लिए तीनों डिस्कॉम द्वारा चालू वित वर्ष के प्रथम 9 माह में ही 40 हजार के निर्धारित लक्ष्य से भी अधिक 40 हजार 506 कनेक्शन जारी कर दिए गए हैं।

श्री पुष्पेन्द्र सिंह ने बताया माह अप्रैल, 2015 से 14 दिसम्बर, 2015 तक जयपुर डिस्कॉम द्वारा सर्वाधिक 14 हजार 724 कृषि कनेक्शन जारी किए गए हैं। इसी तरह अजमेर डिस्कॉम में 11 हजार 659 कृषि कनेक्शन एवं जोधपुर डिस्कॉम में 14 हजार 123 कृषि कनेक्शन जारी किए जा चुके हैं।

ऊर्जा राज्य मंत्री ने बताया कि माह अप्रैल, 2015 से अब तक कृषि कनेक्शन के लिए 45932 मांग पत्र जमा हुए हैं, जिसमें से 40506 कनेक्शन जारी किए जा चुके हैं। उन्होंने बताया कि 31 मार्च, 15 को 14718 मांग पत्र लम्बित थे। पहले से जमा मांग पत्रों के भी कृषि कनेक्शन दिए जा रहे हैं।

श्री पुष्पेन्द्र सिंह ने बताया कि सरकार किसानों को कृषि कनेक्शन देने के साथ ही फसल के लिए पर्याप्त बिजली देने के लिए भी संकल्पबद्ध है तथा रबी की फसल के लिए ब्लॉक आवर्स में बिजली की आपूर्ति के कम को सुनिश्चित करने के लिए नियमित मॉनिटरिंग की जा रही है।